

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē sundarakāṇḍē

॥ ṣaṣṭhaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ *ṣaṣṭhaḥ sargaḥ* ॥

*hanumatā rāvaṇasyānyēṣāṃ ca rakṣasāṃ grhēṣu sītāyā
anusandhānam*

*sa nikāmaṃ vimānēṣu
vicaran kāmārūpadhr̥k |
vicacāra kapirlaṅkāṃ
lāghavēna samanvitaḥ ॥ 5.6.1 ॥*

*āśasāda ca lakṣmīvān
rākṣasēndranivēśanam |
prākārēṅār̥kavarṇēna
bhāsvarēṅābhisaṃvṛtam ॥ 5.6.2 ॥*

*rakṣitaṃ rākṣasairbhīmaiḥ
siṃhairiva mahad vanam |
samīkṣamāṇō bhavanaṃ
cakāśē kapikuñjaraḥ ॥ 5.6.3 ॥*

*rūpyakōpahitaiścitrai -
stōraṇairhēmabhūṣaṇaiḥ |
vicitrābhiśca kakṣyābhi -
rdvāraiśca rucirairvṛtam ॥ 5.6.4 ॥*

gajāsthitaïrmahāmātraïḥ
 sūraiśca vigataśramaiḥ |
 upasthitamasamhāryai -
 rhayaiḥ syandanayāyibhiḥ || 5.6.5 ||

siṃhavyāghratanutrāṇai -
 rdāntakāñcanarājatīḥ |
 ghōṣavadbhirvicitraiśca
 sadā vicaritaṃ rathaiḥ || 5.6.6 ||

bahuratnasamākīrṇaṃ
 parārdhyāsanabhūṣitaṃ |
 mahārathasamāvāpaṃ
 mahārathamahāsanam || 5.6.7 ||

drśyaiśca paramōdārai -
 staistaiśca mṛgapakṣibhiḥ |
 vividhairbahusāhasraiḥ
 paripūrṇaṃ samantataḥ || 5.6.8 ||

vinītairantapālaiśca
 rakṣōbhiśca surakṣitaṃ |
 mukhyābhiśca varastrībhiḥ
 paripūrṇaṃ samantataḥ || 5.6.9 ||

muditapramadāratnaṃ
 rākṣasēndranivēśanam |
 varābharaṇasaṃhrādaiḥ
 samudrasvananiḥsvanam || 5.6.10 ||

tad rājaguṇasampannaṃ
 mukhyaśca varacandanaiḥ |
 mahājanasamākīrṇaṃ
 siṃhairiva mahad vanam || 5.6.11 ||

bhērīmṛdaṅgābhirutaṃ
 śaṅkhaghōṣavināditam |
 nityārcitaṃ parvasutaṃ
 pūjitaṃ rākṣasaiḥ sadā || 5.6.12 ||

samudramiva gambhīraṃ
 samudrasamaniḥsvanam |
 mahātmanō mahad vēśma
 mahāratnaparicchadam || 5.6.13 ||

mahāratnasamākīrṇaṃ
 dadarśa sa mahākapiḥ |
 virājamānaṃ vapuṣā
 gajāśvarathasaṅkulam || 5.6.14 ||

laṅkābharaṇamityēva
 sō'manyata mahākapiḥ |
 cacāra hanumāṃstatra
 rāvaṇasya samīpataḥ || 5.6.15 ||

gṛhād gṛhaṃ rākṣasānā -
 mudyānāni ca sarvaśaḥ |
 vīkṣamāṇō'pyasantrastaḥ
 prāsādāṃśca cacāra saḥ || 5.6.16 ||

avaplutya mahāvēgaḥ
 prahastasya nivēśanam |
 tatō'nyat pupluvē vēśma
 mahāpārśvasya vīryavān || 5.6.17 ||

atha mēghapratīkāśaṃ
 kumbhakarṇanivēśanam |
 vibhīṣaṇasya ca tathā
 pupluvē sa mahākapiḥ || 5.6.18 ||

mahōdarasya ca tathā
 virūpākṣasya caiva hi |
 vidyujjihvasya bhavanam
 vidyunmālēstathaiva ca || 5.6.19 ||

vajradaṃṣṭrasya ca tathā
 pupluvē sa mahākapiḥ |
 śukasya ca mahāvēgaḥ
 sāraṇasya ca dhīmataḥ || 5.6.20 ||

tathā cēndrajitō vēśma
 jagāma hariyūthapaḥ |
 jambumālēḥ sumālēśca
 jagāma harisattamaḥ || 5.6.21 ||

raśmikētōśca bhavanam
 sūryaśatrōstathaiva ca |
 vajrakāyasya ca tathā
 pupluvē sa mahākapiḥ || 5.6.22 ||

dhūmrākṣasyātha sampātē -
 rbhavanaṃ mārutātmajaḥ |
 vidyudrūpasya bhīmasya
 ghanasya vighanasya ca || 5.6.23 ||

śukanābhasya cakrasya
 śaṭhasya kapaṭasya ca |
 hrasvakarṇasya daṃṣṭrasya
 lōmaśasya ca rakṣasaḥ || 5.6.24 ||

yuddhōnmattasya mattasya
 dhvajagrīvasya sādinaḥ |
 vidyujjihvadvijihvānāṃ
 tathā hastimukhasya ca || 5.6.25 ||

karālasya piśācasya
 śōṇitākṣasya caiva hi |
 plavamānaḥ kramēṇaiva
 hanumān mārutātmajaḥ || 5.6.26 ||

tēṣu tēṣu mahārḥeṣu
 bhavanēṣu mahāyaśāḥ |
 tēṣāmṛddhimatāmṛddhiṃ
 dadarśa sa mahākapiḥ || 5.6.27 ||

sarvēṣāṃ samatikramya
 bhavanāni samantataḥ |
 āsasādātha lakṣmīvān
 rākṣasēndranivēśanam || 5.6.28 ||

rāvaṇasyōpaśāyinyō
 dadarśa harisattamaḥ |
 vicaran hariśārdūlō
 rākṣasīrvikṛtēkṣaṇāḥ || 5.6.29 ||

śūlamudgarahastāṃśca
 śaktitōmaradhāriṇaḥ |
 dadarśa vividhān gulmāṃ -
 stasya rakṣaḥpatēgrhē || 5.6.30 ||

rākṣasāṃśca mahākāyān
 nānāpraharaṇōdyatān |
 raktān śvētān sitāṃścāpi
 harīṃścāpi mahājavān || 5.6.31 ||

kulīnān rūpasampannān
 gajān paragajārujān |
 śikṣitān gajaśikṣāyā -
 mairāvatasamān yudhi || 5.6.32 ||

nihantṛn parasainyānāṃ
 grhē tasmin dadarśa saḥ |
 kṣarataśca yathā mēghān
 sravataśca yathā girīn || 5.6.33 ||

mēghastanitanirghōṣān
 durdharṣān samarē paraiḥ |
 sahasraṃ vāhinīstatra
 jāmbūnadapariṣkṛtāḥ || 5.6.34 ||

hēmajālairavicchinnā -
 staruṇādityasannibhāḥ |
 dadarśa rākṣasēndrasya
 rāvaṇasya nivēśanē || 5.6.35 ||

śibikā vividhākārāḥ
 sa kapirmārutātmajaḥ |
 latāgrhāṇi citrāṇi
 citraśālā grhāṇi ca || 5.6.36 ||

krīḍāgrhāṇi cānyāni
 dāruparvatakāni ca |
 kāmasya grhakaṃ ramyaṃ
 divāgrhakamēva ca || 5.6.37 ||

dadarśa rākṣasēndrasya
 rāvaṇasya nivēśanē |
 sa mandarasamaprakhyaṃ
 mayūrasthānasaṅkulam || 5.6.38 ||

dhvajayaṣṭibhirākīrṇaṃ
 dadarśa bhavanōttamam |
 anantaratnanicayaṃ
 nidhijālaṃ samantataḥ |
 dhīraniṣṭhitakarmāṅgaṃ
 grhaṃ bhūtapatēriḥ || 5.6.39 ||

arcirbhiścāpi ratnānāṃ
 tējasā rāvaṇasya ca |

virarāja ca tad vēśma
raśmivāniva raśmibhiḥ || 5.6.40 ||

jāmbūnadamayānyēva
śayanānyāsanāni ca |
bhājanāni ca śubhrāṇi
dadarśa hariyūthapaḥ || 5.6.41 ||

madhvāsavakṛtaklēdaṃ
maṇibhājanasaṅkulam |
manōramamasambādhaṃ
kubērabhavanaṃ yathā || 5.6.42 ||

nūpurāṇāṃ ca ghōṣēṇa
kāñcīnāṃ niḥsvanēna ca |
mṛdaṅgatalanirghōṣai -
rghōṣavadbhirvināditam || 5.6.43 ||

prāsādasaṅghātayutaṃ
strīratnaśatasāṅkulam |
suvyūḍhakakṣyaṃ hanumān
pravivēśa mahāgr̥ham || 5.6.44 ||

|| ityārṣē śrīmadrāmāyaṇē vālmīkiyē ādikāvye
sundarakāṇḍē ṣaṣṭhaḥ sargaḥ ||